

عِدْوَةٌ مِّنْ دُونِ الْجَوَانِ

www.rahimia.org

شیخ الحدیث مولانا محمد الحسن
رحمۃ اللہ علیہ

مشاہد ولی اللہ میڈیا فاؤنڈیشن

حرف اول

اس میں کوئی شک نہیں کہ برا عظیم ہند کی تحریک آزادی میں سب سے نمایاں قائدانہ کردار شیخ الہند مولانا محمود حسن کارہا ہے جن کے جذبہ حریت نے انہیں پیرانہ سالی میں بھی چین نہ لینے دیا اور وہ انگریزی استعمار کے ہاتھوں پانچ سال تک یورپ کے جزیرہ مالٹا میں محبوس رہے۔ جب جیل کی پرصوبت زندگی نے نصیحت و نزار جسم کی توانائی کا آخری قطرہ تک نچوڑ لیا تو انگریز نے چند دن کا مہمان جان کر انہیں رہا کر دیا۔ یہ چند دن کا مہمان ہندوستان پہنچ کر بستر مرگ پر تو جا پہنچتا ہے لیکن اپنی گمشدہ متاع کو ہانے کے لئے بدستور اضطراب سے کوٹھیں بدلتا رہتا ہے یہاں تک کہ جب انہیں سکولز کالج اور یونیورسٹی کے عمیرت مند طلباء ایک آزاد قومی تعلیمی ادارہ (جامعہ ملیہ اسلامیہ) کے افتتاح کیلئے پکارتے ہیں تو پچپن سے مدرسہ و خانقاہ کی بارکت فضاؤں میں رہنے والا یہ "شیخ الحدیث" اپنے درد (جس میں اس کی ہڈیاں پگھلی جا رہی تھیں) کے غم خواروں کی اکثریت مدرسہ و خانقاہ کے حلقہ میں نہ پا کر کالوں کے نوجوانوں کی طرف اس کیفیت میں پلے تا بانہ لپکتا ہے کہ چارپائی پر علی گڑھ لایا جاتا ہے اور یہی آپ کا آخری دنیاوی سفر ثابت ہوتا ہے اور اس موقع پر وہ ایک مجسم صدائے حریت بن جاتے ہیں اور ان کا قال ہی نہیں حال بھی صدائے عمل دیتا ہے۔

علی گڑھ مسلم یونیورسٹی کی مسجد میں ۱۶ صفر ۱۳۳۹ھ (۲۹ اکتوبر ۱۹۲۰ء) کو بڑھا جانے والا یہ خطبہ باشعور نوجوانوں کے احساس عمل کو اسی طرح جھنجھوڑ رہا ہے جس طرح اس نے آج سے اکتھتر سال قبل نوجوانوں کے ولولوں کو مہمیز دی تھی۔

ملاحظہ کیجئے (عربی و فارسی اشعار کا ترجمہ فارین کی سہولت کے لئے تیار کیا گیا ہے)

جزیرین شاہ ولی اللہ سیڈیا فاؤنڈیشن

بِسْمِ اللّٰهِ الرَّحْمٰنِ الرَّحِیْمِ

حامد اَوْ مصلیا

امابعد جلسوں کی عام روش کا اقتضاء یہ ہے کہ میں اس سے پہلے اس عزت و صدارت پر جو ایک نہایت ہی سرفروشانہ ایثار اور شجاعانہ جدوجہد کرنے والی جماعت کی طرف سے مجھ کو مرحمت ہوئی ہے۔ شکرگذاری اور منت پذیری کا اظہار کروں۔

”قوم کی ضرورت اور پر جوش خطابت“

لیکن میں سمجھتا ہوں کہ یہ شکر یہ چند وقیع اور شاندار الفاظ سے ادا نہیں ہو سکتا اور نہ مجھے کوئی محض رسمی اور مصنوعی ممنونیت کی نمائش اس بھاری ذمہ داری کے بوجھ سے سبکدوش کر سکتی ہے جوئی الحقیقت آپ نے اس عزت افزائی کے ضمن میں مجھ پر عائد کی ہے۔ دو چار پھڑکتے ہوئے جملے بلاشبہ عارضی طور پر مجلس کو محفوظ کر سکتے ہیں۔ مگر میں خیال کرتا ہوں کہ میری قوم اس وقت فصاحت و بلاغت کی بھوکی نہیں ہے اور نہ اس قسم کی عارضی مسرتوں سے اس کے درد کا اصلی درمان ہو سکتا ہے۔ اس کے لئے ضرورت ہے ایک قائم و دائم جوش کی، نہایت صابرانہ ثابت قدم کی، دلیرانہ مگر عاقلانہ طریق عمل کی، اپنے نفس پر پورا قابو پانے کی۔ غرض ایک چمٹتے کار بلند خیال اور ذی ہوش مٹھی بننے کی۔

میں ہرگز آپ کے لیکچراروں اور فصیح اللسان تقریر کرنے والوں کی تحقیر نہیں کرتا کیوں کہ میں خوب جانتا ہوں کہ جو چیز سوائے ہوئے دلوں کا دروازہ کھلکھاتی ہے اور زمانہ کی ہوا میں اول تموج پیدا کرتی ہے وہ یہی دعوت حق کا غلغلہ ڈالنے والی زبان ہے۔ ہاں، اس قدر گزارش کرتا ہوں کہ تاوقتیکہ تکلم اور مخاطب کے دل میں سستی جیلہ کا سچا جذبہ، اسکے اخلاق میں شجاعانہ استقامت و ایثار، اسکے جوارح میں قوت عمل، اس کی ارادوں میں پختگی اور چستی نہ ہو، محض گرم جوش تقریریں کسی ایسے

کٹھن اور بلند پایہ مقصد میں آپ کو کامیاب نہیں کر سکتیں۔

وكيف الوصول الى سعادو ورضا

قل الجبالو در نحن حقوف

(یوں تو شاعر نے یہاں اپنی محبوبہ کے نام کا تذکرہ کیا ہے لیکن لفظی رعایت سے اگر اس سے راہ سعادت مراد لے لی جائے تو بر موقع ہونے کے لحاظ سے نہایت موزوں ہو گا، شاعر کہتا ہے کہ سعادت تک رسائی کیسے ہو گی حالانکہ اس کے آگے پہاڑوں کی چوٹیاں حائل ہیں اور اس کے آگے موت کے دھانے ہیں۔)

”کامیابی اور جدوجہد“

اے حضرات۔ آپ خوب جانتے ہیں کہ جس وادی پر خار کو آپ برہنہ پا ہو کر قطع کرنا چاہتے ہیں وہ مشکلات اور تکالیف کا جنگل ہے۔ قدم قدم پر وہاں صعوبتوں کا سامنا ہے۔ طرح طرح کے بدنی، مالی اور جاہی کمزوریاں آپ کے دامن استقلال کو الجھانا چاہتے ہیں۔ لیکن حفت الجنۃ بالکادہ کے قائل کو اگر آپ خدا کا سچا رسول مانتے ہیں (اور ضرور مانتے ہیں) تو یقین رکھیے کہ جس صحرائے پر خار میں آپ گامزن ہونے کا ارادہ رکھتے ہیں اس کے راستہ پر جنت کا دروازہ بہت ہی نزدیک ہے۔

کامیابی کا آفتاب ہمیشہ مصائب و آلام کی گھٹاؤں کو پھاڑ کر نکلا ہے اور اعلیٰ

تمناؤں اور سخت سے سخت صعوبتوں کے جھرمٹ میں سے دکھائی دیا ہے۔

ام حسبم ان تدخلوا الجنۃ ولما یاسمکم مثل الذین خلوا من قبکم مستم البساء والضراء

وزلزلوا حتی یقول الرسول والذین آمنوا معہ۔ متی نصر اللہ الا ان نصر اللہ قریب۔

(البقرہ)

کیا تم کو یہ خیال ہے کہ تم جنت میں جاگھو گے اور تمہیں اس طرح کے حالات پیش نہ آئیں گے جو کہ تم سے پہلے لوگوں کو پیش آئے؟ انکو سختیاں اور اذیتیں پہنچیں اور

وہ اس قدر جھڑپ جھڑپ گئے کہ پیغمبر اور اس کے ساتھ کے مومنین بول اٹھے کہ خدا کی مدد کہاں ہے! یاد رکھو کہ خدا کی مدد نزدیک ہے۔

دوسری جگہ ارشاد ہے

ام حستم ان تدخلوا الجنة ولما يعلم الله الذين جاهدوا منكم و يعلم الصابرين۔

کیا تم نے یہ خیال کیا ہے کہ تم جنت میں داخل ہو جاؤ گے بدوں اس کے اللہ جانچ کرے تم میں سے مجاہدین اور صابریں کی۔

ایک اور مقام پر ارشاد ہوا ہے۔

آلم۔ احسب الناس ان حركوا ان يقولوا آمنا وهم لا يفتنون۔ ولقد فتنا الذين من قبلهم فليعلمن الله الذين صدقوا وليعلمن الكاذبين۔

کیا لوگ یہ سمجھے ہوئے ہیں کہ محض آمنا کہنے پر وہ چھوڑ دیئے جائیں گے؟ حالاں کہ ہم نے ان سے پہلے لوگوں کی آزمائش کی ہے۔ تو ضرور ہے کہ اللہ پرکھے گا سچے اور جھوٹے لوگوں کو۔

یہ حق تعالیٰ جل شانہ، کی سنت مستترہ ہے جس میں کسی قسم کے تبدل و تغیر کو راہ نہیں۔ کوئی قوم اللہ جل شانہ، کی محبت اور اس کے راستہ پر چلنے کی مدعی نہیں ہوئی جس کو امتحان و آزمائش کی کسوٹی پر نہ کسا گیا ہو۔ خدا کے برگزیدہ اور اولوالعزم پیغمبر جس سے زیادہ خدا کا پیار کسی پر نہیں ہو سکتا۔ وہ بھی مستثنیٰ نہیں رہے بے شک ان کو مظفر و منصور کیا گیا۔ مگر کب؟ سخت ابتلا اور زلزال شدید کے بعد۔ وہ خود فرماتے ہیں کہ

حتى اذا استبشس الرسل و نزلوا انهم قد كذبوا اجاءهم نصرنا فنجي من نشاء ولا يردينا عن القوم الجبرين ○

پس اے فرزند انسان توحید! میں چاہتا ہوں کہ آپ انبیاء مرسلین اور ان کے وارثوں کے راستہ پر چلیں اور جو لڑائی اس وقت شیطان کی ذریت اور خدائے قدوس کے لشکروں میں ہو رہی ہے اس میں ہمت نہ ہاریں اور یاد رکھیں کہ شیطان کے

مضبوط سے مضبوط آہنی قلعے خداوندِ قدیر کی امداد کے سامنے تار عنکبوت سے بھی زیادہ کمزور ہیں۔

الذین امنوا بآياتنا تلون في سبيل الله والذين كفروا بآياتنا تلون في سبيل الطاغوت فقاتلوا اولياء الشيطان ان كيد الشيطان كان ضعيفا۔

ایمان دار تو خدا کے راستہ میں لڑتے ہیں اور کافر شیطان کے راستہ میں پس تم شیطان کے مددگاروں سے لڑو۔ بلاشبہ شیطان کی فریب کاری محض لچر پوچ ہے۔

”گمشدہ متاع اور رسمی نیکی“

میں نے اس پیرانہ سالی اور علالت و نقاہت کی حالت میں (جس کو آپ خود مشاہدہ فرما ہے ہیں) آپ کی دعوت پر اس لئے لبیک کہا کہ میں اپنی ایک گمشدہ متاع کو یہاں پانے کا امیدوار ہوں۔ بہت سے نیک بندے ہیں جن کے چروں پر نماز کا نور اور ذکر اللہ کی روشنی جھلک رہی ہے۔ لیکن جب ان سے کہا جاتا ہے کہ خدا را اٹھو اور اس امت مرحومہ کو کفار کے نرغے سے بچاؤ تو ان کے دلوں پر خوف و ہراس مسلط ہو جاتا ہے۔ خدا کا نہیں بلکہ چند ناپاک ہستیوں کا اور ان کے سامانِ حرب و ضرب کا۔

حالاں کہ ان کو تو سب سے زیادہ جاننا چاہئے تھا کہ خوف کھانے کے قابل اگر کوئی چیز ہے تو وہ خدا کا غضب اور اس کا قاہرانہ انتقام ہے اور دنیا کی متاعِ قلیلِ خدا کی رحمتوں اور اس کے انعامات کے مقابلے میں کوئی حقیقت نہیں رکھتی۔ چنانچہ اس قسم کے مضمون کی طرف حق تعالیٰ جل شانہ نے ان آیات میں اشارہ فرمایا ہے۔

الم ترالی الذین قتل لم یكفوا ایدیکم و اتیموا اصلوة و اتوا الذکوة فلما کتب علیکم القتال اذا فریق منکم یحسون الناس کثیة اللہ او اشد خشية و قالوا ربنا لم کتبت علینا القتال لولا اخرتنا الی اجل قریب قل متاع الدنیا قلیل والاخرة خیر لمن اتقى ولا تظلمون فبیلا۔ انا لکنونوا یدرکم الموت ولو کتم فی بروج مشیة۔

کیا تم نے ان لوگوں کی طرف نظر نہیں کی جن سے کہا گیا تھا کہ اپنے ہاتھ کو روکو اور نماز پڑھتے رہو اور زکوٰۃ دیتے رہو۔ پھر جب ان پر جہاد فرض کیا گیا تو یکایک ان میں کا ایک فریق ڈرنے لگا آدمیوں سے خدا کے برابر یا اس سے بھی زیادہ اور کہنے لگا کہ اے ہمارے پروردگار! آپ نے ہم پر جہاد کیوں فرض کیا اور کیوں تھوڑی مدت ہم کو اور مہلت نہ دی کہہ دو کہ دنیا کا فائدہ تھوڑا ہے اور آخرت اس شخص کیلئے بہتر ہے جس نے تقویٰ اختیار کیا اور تم پر ایک تارے کے برابر بھی ظلم نہیں کیا جائے گا۔ جہاں کہیں بھی تم ہو موت تم کو آدبائے گی اگرچہ تم نہایت مستحکم قلعوں میں ہو۔

”درد کے غم خوار“ کالجز کے نوجوان

اے نونمالان وطن! جب میں نے دیکھا کہ میرے اس درد کے غم خوار (جس سے میری ہڈیاں پگھلی جا رہی ہیں، دردوں اور خانقاہوں میں کم اور سکولوں اور کالجوں میں زیادہ ہیں۔ تو میں نے اور میرے چند مخلص احباب نے ایک قدم علی گڑھ کی طرف بڑھایا اور اس طرح ہم نے ہندوستان کے دو تاریخی مقاموں (دیوبند اور علی گڑھ) کا رشتہ جوڑا۔ کچھ بعید نہیں کہ بہت سے نیک نیت بزرگ میرے اس سفر پر نکتہ چینی کریں اور مجھ کو اپنے مرحوم بزرگوں کے مسلک سے منحرف بتائیں۔ لیکن اہل نظر سمجھتے ہیں کہ جس قدر میں بظاہر علی گڑھ کی طرف آیا ہوں۔ اس سے کہیں زیادہ علی گڑھ میری طرف آیا ہے۔

دوش دیدم کہ ملائک در میخانہ زدند

گل آدم بر شدوبہ پیانہ زدند

ساکنان حرم سر عفاف ملکوت

با من راہ نشیں بادہ مستانہ زدند

شکرا یزد کہ میان من واصل قناد

حوریاں رقص کنان ساغر شکرانہ زدند

جنگ ہفتاد و دولت ہمہ را نذر نہ

چوں نہ دیدند حقیقت راہ افسانہ زدند

(گذشتہ رات میں نے دیکھا کہ فرشتے میخانہ میں باتیں کر رہے تھے، آدمی کی مٹی گوندھ رہے تھے اور اس کا پیمانہ بنا رہے تھے پاکدامنی کے رازداں حرم کے باسی فرشتے میرے ساتھ راہ پر بیٹھے شراب مستی چھلکا رہے تھے شکر ہے خدا کا کہ اس نے میرے اور ان کے درمیان صلح کرا دی۔ چنانچہ حوریں رقص کرتے ہوئے شکرانہ کے طور پر ساغر اٹھیل رہی تھیں، بہتر فرقوں کی لڑائی کا ہمانہ رہنے ہی دو، جب لوگ حقیقت نہیں دیکھتے تو افسانہ کے راستے پر چل پڑتے ہیں۔ (یعنی مدرسہ اور کالج کا اختلاف محض ایک افسانہ ہے ورنہ یہ دونوں اعلیٰ مقاصد کے لئے شیر و شکر ہو جاتے ہیں۔)

”اکابر کی حقیقت پسندی“

آپ میں سے جو حضرات محقق اور باخبر ہیں وہ جانتے ہوں گے کہ میرے اکابر سلف نے کسی وقت بھی کسی اجنبی زبان کے سیکھنے یا دوسری قوموں کے علوم و فنون حاصل کرنے پر کفر کا فتویٰ نہیں دیا۔ ہاں یہ بے شک کہا گیا کہ اگر انگریزی تعلیم کا آخری اثر یہی ہے جو عموماً دیکھا گیا ہے کہ لوگ نصرانیت کے رنگ میں رنگے جائیں یا طہرانہ گستاخیوں سے اپنے مذہب اور مذہب والوں کا مذاق اڑائیں یا حکومت و تہیہ کی پرستش کرنے لگیں تو ایسی تعلیم پانے سے ایک مسلمان کے لئے جاہل رہنا ہی اچھا ہے۔ اب از راہ نوازش آپ ہی انصاف کیجئے کہ یہ تعلیم سے روکنا تھا یا اس کے اثر بد سے! اور کیا یہ وہی بات نہیں جس کو آج مسٹر گاندھی اس طرح ادا کر رہے ہیں کہ ”ان کالجوں کی اعلیٰ تعلیم بہت اچھی صاف اور شفاف دودھ کی طرح ہے جس میں تھوڑا سا زہر ملا دیا گیا ہو“۔

”آزاد قومی تعلیمی ادارے کی ضرورت“

بارے خدا کا شکر ہے کہ اس نے میری قوم کے نوجوانوں کو توفیق دی کہ وہ اپنے نفع و ضرر کا موازنہ کریں اور دودھ میں جو زہر ملا ہوا ہے اس کو کسی بھیکے کے

ذریعہ سے علیحدہ کر لیں۔ آج ہم وہی بھپکا نصب کرنے کیلئے جمع ہوئے ہیں اور آپ نے مجھ سے پہلے سمجھ لیا ہو گا کہ وہ بھپکا مسلم نیشنل یونیورسٹی ہے۔ مطلق تعلیم کے فضائل بیان کرنے کی ضرورت اب میری قوم کو نہیں رہی، کیونکہ زمانے نے خوب بتلا دیا ہے کہ تعلیم سے ہی بلند خیالی اور تدر اور ہوش مندی کے پودے نشوونما پاتے ہیں اور اسی کی روشنی میں آدمی نجات و فلاح کے راستے پر چل سکتا ہے۔ ہاں ضرورت اس کی ہے کہ وہ تعلیم مسلمانوں کے ہاتھ میں ہو اور اغیار کے اثر سے بالکل آزاد ہو۔ کیا باعتبار عقائد و خیالات کے اور کیا باعتبار اخلاق و اعمال کے اور کیا باعتبار اوضاع و اطوار کے ہم غیروں کے اثرات سے پاک ہوں۔

ہماری عظیم الشان قومیت کا اب یہ فیصلہ نہ ہونا چاہئے کہ ہم اپنے کالجوں سے بہت سے دامنوں کے غلام پیدا کرتے رہیں۔ بلکہ ہمارے کالج نمونہ ہونے چاہئیں بغداد اور قرطبہ کی یونیورسٹیوں کے اور ان عظیم الشان مدارس کے جنہوں نے یورپ کو اپنا شاگرد بنایا اس سے پیشتر کہ ہم اس کو اپنا استاد بناتے۔

آپ نے سنا ہو گا کہ بغداد میں مدرسہ نظامیہ کی بنیاد ایک اسلامی حکومت کے ہاتھوں سے رکھی گئی ہے تو اس دن علماء نے جمع ہو کر علم کا ماتم کیا تھا کہ افسوس آج سے علم حکومت کے عمدے اور سبب حاصل کرنے کیلئے پڑھا جائے گا تو کیا آپ ایک ایسے کالج سے فلاح قومی کی امید رکھتے ہیں جس کی امداد اور نظام میں بڑا زبردست ہاتھ ایک غیر اسلامی حکومت کا ہو۔

ہماری قوم کے سربرآوردہ لیڈروں نے سچ تو یہ ہے کہ امت اسلامیہ کی ایک بڑی اہم ضرورت کا احساس کیا ہے بلاشبہ مسلمانوں کی درسگاہوں میں جہاں علوم عصریہ کی اعلیٰ تعلیم دی جاتی ہو اگر طلبہ اپنے اصول و فروع سے بے خبر ہوں اور اپنے قومی محسوسات اور اسلامی فرائض فراموش کر دیں اور ان میں اپنی ملت اور اپنے ہم قوموں کی اہمیت نہایت ادنیٰ درجے پر رہ جائے تو یوں سمجھو کہ وہ درس گاہ مسلمانوں کی قوت کو ضعیف بنانے کا ایک آلہ ہے اس لئے اعلان کیا گیا ہے کہ ایک آزاد یونیورسٹی کا افتتاح کیا جائے گا جو گورنمنٹ کی اعانت اور اس کے اثر سے بالکل علیحدہ اور جبر کا تمام تر نظام عمل اسلامی خصائل اور قومی محسوسات پر مبنی ہو۔

"نوناہالان وطن کی بلند ہمتی"

مجھے لیڈروں سے زیادہ ان نوناہالان وطن کی ہمت بلند پر آفرین اور شاباش کھٹنا چاہئے جنہوں نے اس نیک مقصد کی انجام دہی کیلئے اپنی ہزاروں امیدوں پر پانی پھیر دیا اور باوجود ہر قسم کی طمع اور خوف کے وہ موالات نصاریٰ کے ترک پر مضبوطی اور استقلال کے ساتھ قائم رہے اور اپنی عزیز زند گیوں کو ملت اور قوم کے نام پر وقف کر دیا۔

دعاء

اب میری یہ التجا ہے کہ آپ سب حضرت بارگاہ رب العزت میں نہایت صدق دل سے دعا کریں کہ ہماری قوم کو رسوا نہ کرے اور ہم کو کافروں کا تختہ مشق نہ بنائے اور ہمارے اچھے کاموں میں ہماری مدد فرمائیں۔
و آخر دعوانا ان الحمد للہ رب العالمین۔ و صلی اللہ علی خیر خلقہ محمد و آلہ و اصحابہ اجمعین۔

www.rahimia.org

جدوجہد اور نوجوان
شیخ الہند مولانا محمود حسن
شاہ ولی اللہ میڈیا فاؤنڈیشن
پوسٹ بکس نمبر ۳۶۳ ملتان

نومبر ۱۹۹۳ء

نام کتابچہ

مؤلف

ناشر

طبع و م

ہماری مطبوعات

شیخ الہند مولانا محمود حسن	جدوجہد اور نوجوان
شیخ الہند مولانا محمود حسن	استعماری نظام اور ملی تقاضے
مولانا عبید اللہ سندھی	فکروالی اللہی کا تاریخی تسلسل
مولانا عبید اللہ سندھی	قرآنی حزب انقلاب
مولانا عبید اللہ سندھی	قرآنی اقدام انقلاب
مولانا عبید اللہ سندھی	قرآنی قانون انقلاب
مولانا حفظ الرحمن سیوہاری	قرآنی اصول معاشیات
مولانا حفظ الرحمن سیوہاری	اسلام کے اقتصادی نظام کا تقابلی جائزہ
مولانا حفظ الرحمن سیوہاری	فرد اور اجتماعیت
	ولی اللہی تحریک
	(نصب العین، پروگرام، مراکز، جماعت اور مشکلات راہ)
مولانا سید محمد میاں	امام شاہ عبد العزیز (افکار و خدمات)
مولانا شوکت اللہ انصاری	شعوری تقاضے
محمد مقبول عالم بی اے	اجتماعی مسائل کا ولی اللہی حل
مفتی عبد الحائق آزاد	دین کے معاشی نظام میں محنت کی قدر و اہمیت
مفتی عبد الحائق آزاد	نظام کیا ہے؟
مفتی عبد الحائق آزاد	تبدیلی نظام کا ولی اللہی نظریہ
مفتی عبد الحائق آزاد	تبدیلی نظام کیوں اور کیسے؟
مفتی سعید الرحمن	حضرت مولانا محمد الیاس دہلوی کا تصور دین
چوہدری عبد الرؤف	ولی اللہی فکرا ایک تعارف